



## سوال

(521) فطرانہ عید کتنا ہے؟ ایک صاع یا آدھا صاع؟

## جواب

السلام علیکم ورحمۃ اللہ وبرکاتہ

فطرانہ عید کتنا ہے۔ ایک صاع یا آدھا صاع کا وزن 80 تولہ میر سے کٹا ہوتا ہے۔؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

حدیث میں پراما صاع مدنی آیا ہے۔ جو آجکل کے حساب سے اڑھائی صیر ہوتا ہے۔ بعض روایتوں میں نصف صاع بھی آیا ہے۔ ہمارے ہاں علماء کا یہ دستور ہے کہ ارزانی میں پورا صاع بتاتے ہیں۔ اور گرانی میں نصف صاع خدا قبول کرے۔ (29 زمی قعدہ)

## تشریح

جاننا چاہیے کہ صدقہ فطر ازروئے آیہ کریمہ واحادیث صحیحہ کے فرض عین ہے۔ فرمایا اللہ تعالیٰ نے۔

قَدْ اَفْلَحَ مَنْ تَزَكَّى ۱۴ سورة الاعلیٰ

”فلاح پائی جس نے صدقہ فطر ادا کیا“ کیونکہ یہاں تزکی سے مراد ازروئے حدیث مرفوع کے صدقہ فطر ادا کرنا ہے۔ اور یہ آیت صدقہ فطر کے بارے میں نازل ہوئی ہے۔ قال اللہ تعالیٰ۔

قَدْ اَفْلَحَ مَنْ تَزَكَّى ۱۴ وَذَكَرَ اسْمَ رَبِّهِ فَصَلَّى ۱۵ سورة الاعلیٰ

”ولابن خزیمہ من طریق کثیر بن عبد اللہ عن ابیہ عن جدہ ان رسول اللہ صلی اللہ علیہ وسلم سنل عن ہذہ الایۃ فقال لو لتقی زکوۃ الفطر انتہی مانی نیل الاوطار للعلامة الشوکانی“

اور ابی سعید خدری رضی اللہ تعالیٰ عنہ اور ابن عمر رضی اللہ تعالیٰ عنہ سے بھی یہ روایت ہے۔ اور ابو العالیہ اور ابن سیرین بھی یہی کہتے ہیں۔ اور اکثر لوگ ان کے سوا اور صحیح میں یعنی بخاری اور مسلم میں اعرابی کے قصہ میں فلاح اس کے لئے ثابت ہوتی ہے۔ جو صرف فرائض ادا کرے۔ اور صدقہ فطر ادا کرنے والے کو بھی افلح یعنی فلاح پائی فرمایا تو معلوم ہوا کہ

صدقہ فطر بھی فرض ہے۔ کمالاً تنفی علی المظنین

"قال الحافظ ابن حجر عسقلانی فی فتح الباری شرح البخاری قال اللہ تعالیٰ قد افلح من تزکی وثبت انما نزلت فی زکوٰۃ الفطر وثبت فی الصحیحین اثبات حقیقۃ الظلح لمن اقتصر علی الواجبات انتہی" (بخاری - مسلم)

ان احادیث صحیحہ موجودہ میں سے ایک یہ ہے "ابن عمر رضی اللہ تعالیٰ عنہ سے روایت ہے۔ کہا فرض کیا رسول اللہ ﷺ نے صدقہ الفطر ایک صاع خرماسے یا ایک صاع جو سے یا اس سے جو ان کے سوا اور کانے کی چیزیں ہیں۔ جن کا بیان ان شاء اللہ تعالیٰ آوے گا۔ ہر غلام آزاد۔ مرد عورت۔ لڑکے اور جوان پر مسلمانوں سے اور حکم کیا آپ ﷺ نے کہ ادا کیا جاوے صدقہ فطر پہلے اس سے کہ لوگ نماز کو نکلیں۔"

اس حدیث سے صراحتاً صدقہ فطر کی فرضیت ثابت ہوتی ہے۔ حدیث میں لفظ فرض کا موجود ہے۔ اور فرض کے دوسرے معنی مراد لینا بغیر کسی قبینے صارفہ کے صحیح نہیں۔ کیونکہ یہ معنی فرض کا حقیقت شرعیہ سے کما تقرنی الاصول اور اس کے سوا بہت سی حدیثیں ہیں۔ ایک ہی پر اکتفا کیا تاکہ طول نہ ہو جاوے۔ چنانچہ بخاری نے صدقہ فطر کے فرض ہونے پر ایک باب منعقد کیا ہے۔ مگر اس کی قضا نہیں ہے۔ اور قاعدہ حکمیہ نہیں ہے۔ کہ جو فرض عین ہے اس کی قضا لازم ہے۔ محض بے دلیل ہے۔ کما تقرنی الاصول اور ہر مسلمان پر فرض ہے۔ جو اس کی استطاعت رکھتا ہو خواہ مرد ہو یا خواہ عورت خواہ لڑکا ہو خواہ جوان خواہ غلام ہو خواہ آزاد خواہ امیر ہو خواہ غریب جیسا کہ حدیث مذکورۃ الصدر سے واضح ہے کہ مطلق شرط صاحب نصاب ہونے کی نہیں بلکہ دارقطنی اور احمد کی روایت میں تصریح بھی آگئی ہے۔ کہ فقیر پر فرض ہے۔ واستدلال بقولہ فی حدیث

"ابن عباس فی فطرۃ الصائم علی انما تجب علی الفقیر کما علی الغنی وقد ورد ذلک صریحاً فی حدیث ابی ہریرہ عند احمد و فی حدیث ثعلبہ ابن ابی صغیر عند الدارقطنی انتہی مافی فتح الباری"

مگر استطاعت ضروری ہے۔ فرمایا اللہ تعالیٰ نے۔

لَا يُكْفُ اللَّهُ نَفْسًا إِلَّا اَوْسَعَهَا ۚ ۲۸۶ سورة البقرة

(ترجمہ) "نہیں تکلیف دیتا اللہ کسی کو لیکن اس کی طاقت کے موافق"

لڑکے کا اگر مال ہو تو اس کا ولی اس میں سے صدقہ فطر نکالے اور اگر مال نہ ہو تو اس کو طرفے اس کا باپ یا جس پر اس کا نفقہ واجب ہے ادا کرنے یہی قول جمہور کا ہے۔

"وجوب فطرۃ الصغیر فی مالہ والنخاطب بانخراجنا ولیہ ان کان للصغیر مال والا وجبت عی من قلمزمہ نفقۃ والی ہذا ذہب الجمهور انتہی مافی نیل الاوطار قولہ الصغیر والکبیر ظاہرہ وجوبہا علی الصغیر لکن النخاطب عنہ ولیہ فوجوبہا علی ذانی مال الصغیر ولا فلی من قلمزمہ نفقۃ وهذا قول الجمهور انتہی مافی" (فتح الباری)

اور غلام کا مولیٰ ادا کرے۔ کیونکہ مسلم کی حدیث میں آیا ہے۔ کہ مولیٰ پر غلام کا صدقہ نہیں مگر صدقہ فطر اس سے معلوم ہوتا ہے۔ کہ غلام کا صدقہ فطر مولیٰ ادا کرے۔

"قولہ علی العبد ظاہرہ اخراج العبد عن نفسه ولم یقتل بہ الا داود وخالفہ اصحابہ والناس واتجوا بحمد ابی ہریرہ مرفوعاً لیس فی العبد صدقۃ الا صدقۃ الفطر اخرجہ مسلم ومقتضاه انہا علی السید انتہی مافی فتح الباری ملخصاً بقدر الحاجۃ"

حنفی مذہب میں صدقہ فطر واجب ہے۔ صاحب نصاب پر یعنی جس کے پاس ذکوٰۃ کا نصاب ہو اور لڑکے کا صدقہ صرف باپ ادا کرے۔ اور سب باتوں میں موافق اسی کے ہے۔ جو گزرا ہے ہدایہ میں ہے۔

"صدقۃ الفطر واجبیہ علی الحر المسلم اذا کان مالاً لمتقار النصاب فاضلاً عن مسکنہ وشیاءہ وفرسہ وسلاحہ وعبیدہ یخرج ذلک عن نفسه ویخرج عن اولادہ الصغار ومما لیک انتہی ملخصاً"



اور وقت ادا لے صدقہ کا قبل نماز عید الفطر کے ہے۔ اور اگر کوئی دو یا تین روز یا زیادہ عید سے پہلے ادا کر دے۔ تو جائز ہے۔ اور بعد نماز عید کے اگر دے گا تو ادا نہ ہوگا۔ کیونکہ آیت مذکورہ **قَدْ أُلْفِحَ مَنْ تَزَكَّى ۱۴ وَذَكَرَ اسْمَ رَبِّهِ فَصَلَّى ۱۵** سورة الاعلیٰ اس سے معلوم ہوتا ہے کہ صدقہ فطر نماز پر مقدم ہے۔ کیونکہ فصلی کے ساتھ فاعل تعقیب کے ذکر کیا ہے۔ جس سے تعقیب صلاۃ کی صدقہ سے مستفاد ہوتی ہے

"کمالا یسختی علی من لہ ادنی قابل"

اور جو چیز طعام یعنی قابل قوت ہے۔ مثل گیوں جو پیئیر۔ خرما ستو وغیرہ کہ اس میں سے صدقہ فطر ادا کرنا صحیح ہے۔ (محمد یاسین الرحیم آبادی ثم العظیم آبادی عشی عنہ)

وہ غریب مسلمان کے جس کے پاس کچھ نہ ہو بہت ہی بھوکا ہو۔ اس پر یہ فطرہ کسی صورت سے نہیں ہے۔ اگر اس کو دو وقت کی فراغت حاصل ہو تو اس کو دینا چاہیے۔ یہ فطرانہ خواہ اپنے نویش کو یا غیر کو دے جو فطرہ دے سکتا ہے۔ اس پر فرض ہے۔ (حررہ محمد امیر الدین حنفی واعظ جامع مسجد دہلی (محمد امیر الدین 1301)

نیز! جاننا چاہیے کہ جو صاع حدیث میں آیا ہے۔ وہ صاع آپ ﷺ کا ہے۔ اسے صاع حجازی کہتے ہیں۔ اسی صاع حجازی سے صدقہ وغیرہ ادا کرنا چاہیے۔ صاع عراقی سے نہیں کیونکہ صاع عراقی آپ ﷺ کا صاع نہیں ہے۔ چنانچہ اس کی تصریح کتب حدیث میں موجود ہے۔ اور جو احکام اس صاع سے ہونا چاہیے۔ جو آپ ﷺ کا صاع ہے۔ اور اس کا وزن سیروں کے حساب سے ہے۔ جو مسک الختام شرح بلوغ المرام میں ہے۔ پس صدقہ فطر بلیر پختہ لکھنؤ کو نو دوشش روپیہ است وروپیہ یا زودہ ماشہ نصف صاع از گندم ایک آٹار و شش پھٹانک و سہ ماشہ از جو دو چند آن یعنی دو تاروں نیم یا نو دوشش ماشہ و چار رتی است یک سیر نیم یا نو نیم پھٹانک و یک تولہ و سہ ماشہ باشد انتہی اور یہ بھی معلوم کرنا چاہیے کہ اصل صدقہ فطر میں کیل یعنی بیمانہ تلمبہ کا ہے۔ اور وزن کے قدر کی جو حاجت پڑتی ہے۔ تو صرف استفار و استعاشہ لطلب حفظ الاحکام کمالا یسختی علی الماہر اور لا محالہ قدر وزن میں قدر قلیل اختلاف معلوم ہوتا ہے۔ اور حقیقت میں مشکل ہی ہے۔ ضبط ساع کا ساتھ ارطال وغیرہ کے کیونکہ جو آپ ﷺ کے زمانہ مبارک میں تھا۔ اس سے صدقہ فطر ادا کیا جاتا تھا۔ وہ تو بیمانہ معروف مشہور تھا۔ اب اندازہ قدر اس کا وزن ہوتا ہے۔ ساتھ مختلف ہونے اجناس صدقہ کے مثل حمص و ذرہ وغیرہ کے تو ضرور ہے۔ کہ ایسے بیمانہ سے ص

صدقہ دینا چاہیے کہ موافق صاع بیمانہ رسول اللہ ﷺ کے ہو۔ اور جو شخص اس کو نہ پائے تو لازم ہے۔ کہ اس طرح سے ادا کرے۔ کہ یقین کامل ہو کہ یہ اس سے کم و ناقص نہیں ہوگا۔ مسک الختام میں لکھا ہے۔ کہ احتیاطاً در صدقہ فطر دو سیر انگریزی گندم یا دوا و صاع از جو دو چند آن یعنی دو سیر و یک نیم پھٹانک و احتیاطاً از جو چار سیر یا دوا انتہی۔ پس مقدر کرنا صاع کو ساتھ پانچ رطل و ثلث رطل کے بہت اقرب الی الصواب ہے اور کہا صاحب روضہ نے

"وقد یثقل ضبط الصاع بالارطال فان الصاع المخرج بہ فی زمن النبی صلی اللہ علیہ وسلم میقال معروف و یختلف قدرہ وزنا باختلاف جنس ما یخرج کالزرة و الحمص وغیرہا و الصواب ما قالہ الدررمی ان الاعتماد لی الکیل بصاع مغائر بالصاع الذیکان یخرج بہ فی عصر النبی صلی اللہ علیہ وسلم و من لم یجدہ لزمہ اخراج قدر تینقن انہ لا ینقص عنہ و علی ہذا فامتدیر بمسئۃ امرطال و ثلث تقرب کذانی عون الباری کل اولہ البخاری"

اور بعض علماء نے کہا ہے کہ صاع چار لپ یعنی چار بک متوسط آدمی کا ہے۔ اور یہ تجربہ بھی کیا گیا ہے پس صحیح اور موافق ہے۔ صاع رسول اللہ ﷺ کے۔ - کزانی القاموس و حکامی النووی الیضا فی الروضہ۔ اور اہل پنجاب اس امر میں بہت لچھے اور خوب ہیں۔ کیوں کہ ان کے یہاں بیمانہ مثل مد کے پڑوپی ہے۔ اور مثل صاع کے ٹوپہ ہاروہ اسی پر اجراء احکام وغیرہ کرتے ہیں۔

هذا ما عندي والله اعلم بالصواب

فتاویٰ ثنائیہ امرتسری



جلد 01 ص 675-680

محدث فتویٰ